

Опис на проектот

Во однос на денешницата, неоспорено е тврдењето дека човештвото значително се потпира на апликациите за навигација, како непрекинат извор на упатства и информации за буквално секој објект или локација од интерес и најкраткиот пат до истите. Голем број туристи, но и жители на Македонија често посакуваат да посетат атракции кои ќе им овозможат подлабоко да ја истражат богатата култура и историја на државата. Нашата цел со *ByteVentureMK* произлегува токму од желбата за поедноставување на процесот на пребарување на културно-историските наследства, со кои Македонија изобилува, а добар дел од нив за жал се сè уште непопуларни помеѓу заедницата.

Главната замисла за апликацијата е еден вид на интерактивен водич низ територијата на татковината кој ќе ги излиста сите локации од интерес за корисникот – според некој клучен збор, според некој тип на објект или пак според градот во кој тој сака да прошета. Потоа, со избор на посакуваната атракција и неколку клика, тој ќе добие детална маршрута до истата. Интеграцијата со OpenStreetMap овозможува сето ова да го сториме со многу малку труд и за многу малку време.

Со опциите за додавање на коментари и оценки за искуството со различните локалитети, корисниците ќе придонесуваат во заедницата којашто ја градиме. Наше е да го предложиме сето она што вреди да посети, но секој има право да го сподели свое мислење со останатите и да ја препорача или пак да не ја препорача посетената локација.